
విజ్ఞప్తి 
పాఠక మహాశయులారా ! 

ఈ శతకమును రచించుట లో నాకు సుశిక్షిత పాండిత్యము 
లేకున్నను, శ్రీరామ చంద్ర పాదారవింద భక్తి కారణమునను పూర్వ జన్మ కృత 
సుకృత ఫల లేశంబువలనను, మదుపాసిత శారదాదేఏకరుణా కటాక్ష ఏిళ్షా 
ప్రసాదమువలనను నేనీ పుస్తకమును వాయ గలిగితిని. 

ఇందులకు బండిత సాహచర్యమొకింత తోడ్పడినది. విద్యావంతుల 
పరిచయమును గూర్చి యుదాహరణము 
శ్లో కాచఃకాంచన సంసర్హా, ద్దత్తే ఆరకూటద్యుతిం 

తథా సత్సన్నిధానేన, మూర్ణో యాతి ప్రపిణతాం 
పై శ్లోకముననుసరించి విద్వాంసుల మైత్రి యెంతయో సహకరించును. 
పోతనామాత్య వాసుదాసాది కవచంద్రుల వలె మహా కావ్యపురాణాదుల 
వ్రాయలేక పోయినను, 'ఉడుతబత్తి'యను సామెతననుసరించి యీ (గ్రంథ రచన 
గావించితిని. 

పది సంవత్సరముల వయస్సు నందు గ్రంథ రచనగావించుట వలనను 
రచన ప్రథమ ప్రయత్న మగుట వలనను దొసగులుండునని బ్రహ్మశ్రీ కావ్య పురాణ 
తీర్ధ జనమంచి వెంకట సుబ్రహ్మణ్యశర్మ గారి కడకు బంపగా వారు సహృదయుల్రై 
పరిశోధించి పరిచయమును సయితము వ్రాసి పంపిరి. వారికినా కృతజ్ఞతాపూర్వక 
వందనములు. వారి సవరణవలన సువర్థంబు పుటంబువే వన్నె గాంచునట్లు నా 
యీ రచనకు గీర్హి చేకూరినది. అందులకే కాళిదాసు గారు “హేమ్మ స్ఫంలక్ష్యతేహ్మ 
గ్న్నె విశుద్ధి శ్చామికాపే వా' అన్నారు. 

తదుపరి నాకు గురువులు గా నుండిన మా మామగారు ను, పోషక 
జనకులునగు నాగులయ్య గారు నాకు తగిన ప్రోత్సాహమును గలిగించి మంచి 


సలహాలతో స్పూర్తిని గలిగించు చు సహకరించిన వారికి నా నమస్సు మాంజలులు. 


మరియు తిరుమల తిరుపతి దేవస్థానము వారి ధన సహాయమున కై 
యుత్సాహపరచి ప్రయత్నింపజేసిన శ్రీగాడేపల్లి శివరామయ్యిగారు, శ్రీమల్లెల 
గురవయ్యగార్పు శ్రీపురాణం త్యాగమూర్తి శర్మగారు, శ్రీమేడ వరం వేంకట 
నారాయణ శర్మ గారు మొదలైన పెద్దలకు నా నమస్కృతులు. 

నా సాహిత్య చర్చా ప్రవేశమునకు మూల కారకులగు హిందీ పండితులు 
క్రీ! శే కవికులం నారాయణాచార్యులు గారికి వందనములు. 

ఈ పుస్తక (ప్రచురణ ప్రక్రియలో సందర్చోచితంగా సపోయు 
సహకారములందించిన శ్రీకరణం బాలసుబహ్మణ్యం పిళ్ళి గారికి, శ్రీని. విరాజా 
రావు గారికి లాయరు శ్రీజయనారాయణ రెడ్డిగారికి, సకాలంలో మా అభిరుచికి 
తగిన విధంగా ఈ పుస్తకమును ముద్రించి యిచ్చిన యస్‌. ఆర్‌. గ్రాఫిక్స్‌ R.B.రెడ్డి 
గారికి నా కృతజ్ఞతలు. 

ఇందులో యికను లోపములున్న సవరించుకొనుటకు తగిన 
సలహాలనివ్వవలసినదిగా చదువరులగు సహృదయులకు విన్నపించుకొనుచున్నాను. 

ఇట్టి రచనల నితో ధికయశస్సును గాంచుటకై వ్రాయు మహత్వ కఏిత్వ 
పటుత్వమును (బసాదింపువుని శ్రీరామచంద్ర భగవానుని, భారతీదేవిని 
ప్రార్థించుచున్నాను. 


ప్రమాది ఆశ్వయుజ బహుళ తదియ భకాంఘి రేణువు. 


27-10-99. వాసా కృష్ణమూర్తి. 


పరిచయము 


శతకము భక్తి సంభరితము, (గ్రంధకర్తను చూడలేదు గాని తత్కృత (గ్రంథమును 
సంపూర్ణము గం బరించితిని. రూపమే వాస్య మహిమానంవ్యాచష్టే అనుశ్రుతి ప్రమాణముగా 
ఈ శతకమునందుగల రచనా విశేషమే కర్త యొక్కయితి వృత్తమును దెలుపుచున్నది. 


లోకమున దనకవితచే [బశస్తికక్క వలయునను6 దలంపున గాక కేవల 
భక్తు త్సాహ ప్రపూరిత హృదయు డై శతకము బద్యరూపమున౦ గవి తన భావంబులను 
వెలిబుచ్చి నాడనవలయును. చంపకోత్పల సుమ గ్రేణి౯ హరీ! కొమ్మింక౯ అని భగవంతునకు 
పద్యపుష్పహారము నొసంగ6 దలంచినట్టు అంకితముననే తెలిపియున్నాండు. అనుకొన్న 
నియమము తప్పక భగవంతునకర్పించుట యెంతయు గొనియాడందగిన విషయము. 


మొదట భగవంతుని లీలావతారములగు వుత్స్యాద్యవతార దశకమును 
వర్షించుటలో౦గల కవి యొక్కపౌరాణిక పరిచయము నిరుపమాన మనవలయును. 
తరువాత రామకృష్ణావతా రములలోని విశేషవిషయములతో. గూడిన లీలల నుతించుటలో 
రామాయణ భారత భాగవతములందు వీరు చేసిన పరిశ్రమ తెల్హమగుచున్నది. మొత్తము 
మీంద భగవన్నుతి కేవలవలు (పకటనారముగా నిందు కవి వెలయంపలేదు. 
తదేకా(గచిత్తముతో నమ్మి నుతి చేసిన విధము కన్స డుచున్నది. కూర్చిన సమాసములతి 
హృద్యములు. అంత్య |ప్రాసాది శబ్దాలంకారము అతి మనోహరములు. ఈ శతక రచన 
ప్రథమ (ప్రయత్నముగా నుండ వచ్చును. అయినను ధార నిరంతరాయముగా సరళమై 
సాగినది. శ్రీరామచంద్రుని కరుణాకటాక్షమే యిందుకు హేతువని నమ్మ వలయును. 
భగవదృక్తులకంద రాని పదవులుగలవేయని యెల్లరు దలంపవలయును. 


ఇందు గేవలము భక్తి యుత పద్యములే గాక లోకానుభవమును పెంపొందించు 
నీతులును గలవు. ఇవి సమాజ సేవ కెంతయు6 దగి యున్నవి. వాసా కృష్ణమూర్తిగారు 
శ్రీరామచం(ద్రాను గ్రహమున భక్తి యుత శతకములేగాక దేశ సేవ కుపకరించు (గ్రంధములను 
సయితము (వాసి భాషా సేవతో బాటు లోకసేవనుగూడ జేయుదురు గాక. భాప 
నానావిధముల, రోటికొక్కపాటగా చెడుచున్న యీ కాలములో. (బ్రాచిన మర్యాద 
ననుసరించి యూశతకము వ్రాసిన కవి యుద్యమము (ప్రశంస్నార్గము. 


చెడని త్రోవ యిదియని యెజింగిన వీరియుద్దేశమును శ్రీరామచంద్రమూర్తి 
యభివృద్దినొనరించు గాక. శ్రీరామమూర్తి వీరికి దివ్య భవ్య కవితా (ప్రసాదము 
నను(గ్రహించి చిరాయురారో గ్యభాగ్యముల నానగూర్చునుగాక. సహృదయులు వీరి" 
(గ ంధములకుC జేదోడు వాదోడై ప్రోత్సహింతురుగాక. 


ఇట్లు 
శ్రీలలితా విలాసము విన్నవించుకొను భవదీయుడు 
నందన ఫాల్లున పూర్ణిమ జరీమీంచి వెంకట యుబిహ్మాణ్య శర్మ. 


- భక్త జీవన శతకము - 

వినాయక స్తుతి 
నాయకుడై గణములకు వి 
నాయకుడిల (బోచుననుచు నమ్మిన విద్వ 
న్నాయకుల (బోచు స్వామిని 
నాయకుటిల రచన నాగ నతులొనరింతు౯. 
అంబికా (త్రయ [త్రిమూర్తి స్తుతి 


భారతి నిందిర నుమల౯ 


వారిజ సంభవుని వికచ వనజ దళాకు౯ 
గౌరీవల్లభు గొలుతు౯ 
చారుతరంబ్రయలండు. శతకము [వాయః౯. 

[జీ రామ చందస్తుతి 
(శీరామామణి మేదినీ తనయగా, శేషాహి సౌమి(త్రిగా 
స్ఫారోదంచిత శంఖ చ[క్రయుగళీ సంపూ రితాంశోద్భవుల్‌ 
దూరీ భూతమహాఘులా భరత శతుఘ్నాహ్యయులాగ, స 
త్కారుశ్యాత్యుడు శౌరి దాశరథి యౌ దైవంబు నే గొల్చెద౯. 

శారదా స్తుతి 


సేవిత భక్త వోషిణి, కుశేశయ సంభపు రాణి, విద్యకు౯ 
దావల మైన కొమ్మ, సిత తామరసానన, భృంగ వేణి, ప్‌ 
ణావర దండ హస్త, భువనంబులకిల్ల నుమాత, శారదా 
దేవిదయారసంబున మదియ హృది౯ వసియించుగావుత౯. 


గురుపత్నస్తుతి 
(నీరామ సారస (పియ 
సారద్యుతి భాసితాత్మ, సారస, శాంతా 
సారస లోచన, మద్దురు 
సారసలోచన నుతింతు సాజాల్దష్మి౯. 

గురు స్తుతి 

నాగులయ్య గారు నా గురు దేవులు 
వారు ఘనముకల సు వంశభవులు 
వారి చరణ కమల వందనం బొొనరించి 
శతక రచన జేయు సాహసింతు. 


- వానో శబ్ధ మూర్తి - 


- భక్తు జీవన శతకము - 


గీ॥ 


గి॥| 


గీ॥ 


కవి స్తుతి 
వాసిగన్న వల్మీకజ. వ్యాస కాళి 
దాసనన్నయ ఢీనాథ. వాసు దాస 
పుట్ట పర్తి శీపాదాది. ముఖ్యులైన 

సంస్కృ తాం(ధ కవీం[దుల. సన్నుతింతు. 


కవి వంశస్తుతి 


నీల సంపద రక్షించు. సాలవంగ 

డంబు నందున జనియించి. డంబుమీరి 

మాన్యులగు చంగమాంబకు. మల్హయకును 

(బథమ పు(తుడ గృష్టాఖ్య. వరలువాడ. 
కవిగామ వర్తన 

మా కన్నెమడుగు నగరపు 

జోకన్‌ వర్ణింప దమ్మి - చూలికి గానీ 

యేకతన సాధ్యమగు భూ 

లోకపు టల కాపురమ్ము లోకమునందు౯ 


పల్లె చుట్టును కోట. పగిది రాణించెడు 
సొగసైన మేల్పజ్ఞ, జొన్నచలు 
మేడల వలె మంచి. నీడల నిచ్చుచు 
రంజిల్టు చుండు పె౯(మాకులగ ము 


కన్నుల పండువౌ. కమ్మని దినుసుల 


రంగైన యెన్ని యో యంగడులును 
మేలిమి వాసనల్‌ మెచ్చగు చవులీను 
పూవుల పండ్ల సొం ష పుల బజార్లు 


జాన పద లత్మీ చుట్టిన సరిగలంచు 
టాకు పచ్చ తళ్కుల పట్టు కోక యనగ 
వెన్ను వదలెడి వరి మళ్ళు వెలయుచుండ 
కాంచ కాంచన నగరి మా కన్నె మడుగు. 
- వానో చ్చద మూర్తి - 


- భక్త జీవన శతకము - 


న్స 


గీ॥ 


గీ॥ 


రీ॥ 


క్‌॥ 


త్వ వ్వని యెడ్లను దోలి కి యోయని 
నీరు(దాపెడుపంట నేర్పరులును 
వరి మొక్కలను నాటు వనితలు పాడెడు 
_ నెయ్యపు పాటల తియ్యదనము 
మేటి గిత్తల జోళ్ళ మేతకసవుల లాగు 
' మేరువులను బోలు మేల్మిబండ్లు 
సాళ్ళు కాల్వల వోలె చాల వెడల్పుగా 
3 పెళ్ళలజీల్చు నా గళ్ళ సాళ్ళు 


లోతు బావుల చెరువుల నీతలందు 
దూకు నేర్పుల జూపెడు తుంటరులగు 
పిల్లవాండ్ల కలకలము నల్లరులును 
కనుల విందొనరించెడి కన్నెమడుగు 


చరణ రథాంగముల్‌ హరిగమనంబులు 
చారి మ జంఘతూణీరములును 
శుండతుల్యోరువుల్‌ శోణి ఖేటకములు 
చారు పయోధర చ్చ(త్రములును 
కరకుంతయుగళముల్‌ కంఠకంబువులును 
హాస భాసురచం[ద హాస ములును 
(ఘాణబాణంబులు రమ్య (భూధనువులు 
నీల చేణీకర వాలములును. 


శృఖలములకందనియువ సింహములను 

దర్ప మడగించి చేటోడు దర్ప కునకు 

మహిత శృంగార సైన్య సంభా రములగు 

కన్నెమడు గంగనల సౌరు నెన్నదరమె 

ధరణి రాయలసీమ రత్నాలసీమ 

యనెడు సామెత నిజమగు నట్టుగాను 

రాల్చుచుండును థాన్ధాపు రత్నములను 

మడులు చనులు మాకన్నె మడుగు నందు. 

పరమాత్మ థ్యానంబులు 

పరమార్ధవిచారములును పరచింతనలు౯ 

గురు పూజలు హరి పూజలు 

హరు పూజలు జరుగుచుండు ననయమునచట౯ 
కతా పం 


- భక జీవన శతకము - 


భక్తజీవన శతకము 


(శీజనకాత్మజా ఏమల 
చిత్తసరోజనివాస ! *ద్యోరమా 
రాజకిరీట హీరమణి 
రాజితపాద! పరాత్సరా! భర 
ద్వాజ ముసీంద్ర పూజిత! వి 
దారితశాత్రవ! న న్నమోఘ ని 
ర్వ్యాజ కృపావలోకనల* 
వారక జూడుము భక్త జీవనా ! 1 


సామజపాలకా ! జలజ 
సంభవసన్నుత !వేదసంతతి౯ 
సోమక దానవుండుగొను 
చు౯ జలగధి౯ జొర వాని మీనమై 
నామమడంచి |బోవవె స 
నాతన పూజ్యములైన బుగ్యజు 
సామముఖా గమంబులను 
సారసలోచన ! భక్త జీవనా ! 2 


*ద్యోరమా రాజ: ఇం(ద 


_ వానో జ్ఞద్ద మూర్తి - 


శాలలో 


- భక్త జీవన శతకము - 
సురలునుతింప గూర్మమయి 
చొచ్చి పయో దధి మంథరా ।ది న 
త్యురుతరశక్తి నెత్తియు సు 
ధోద్భవ మొందగ జేసి వారికి౯ 
గరుణ నొసంగి నట్టినిను 
గాంచి సపర్యలం: జేయం గోరుదు౯ 
దరిసెన మీయ రమ్ము ముర 
దానవ నాశన ! భక్త జీవనా ! 3 


రక్షణ సేయ వే, మును ధ 
రావనిత౯ సురవైరి యా బార 
ణ్యాక్షుడు గాసి వెట్టు తటి 
నాది వరాహమవై రమావరా! 
యక్షయవైభవా ! యటుల 
నాదరణ౦బున నన్నుగావు కం 
జేక్షణ ! సౌమ్య భాషణ! సు 
రేశ్వర తోషణ ! భక్త జీవనా ! 4 


సీరజ నేత్ర యంచునిను 
నిశ్చల భక్తిని గొల్పు పుత్రుతో 
బోరెడు నాహిరణ్య కళి 
పు౯ వధియించిన నారసంహ! నీ 
నేరుపు నెంచనాతరమె. | 
నిర్మల సద్గుణ! పాపవారణా ! 
వారణ రక్షణా! యహిత 
.... వారవినాశన! భక్త జీవనా ! 5 


-2 - సనా రలి అర 


- భక్త జీవన శతకము - 
తరుణము6 జూచి వామునత 
దానవ నాథుని యజ్ఞభం గము౯ 
సరగునంజేసి వానిని ర 
సాతల వాసుని గానోనర్చి సి 
రరవరు కోర్కె దీరిచిన 
జాణవు నీవని గొల్తు నాత్మలో 
నురగశయాన! కేశవ!స 
ముజ్వల భూషణ! భక్తజీవనా ! 6 


జనకునిద్రుంచినట్టిపగ 
సంథిల నిర్వదియొక్కమా రులు౯ 
బనివడి బెక్కుభూపుల కృ 
పారహితాత్మతజంపి భార్గవుం 
డనగ6 బసిద్ది నొప్పునిను 
నర్చనం జేయుదు సంతతంబున 
న్ననుపమరీతిం జూడు కన 
కాంబర ధారణ! భక్తజీవనా ! 7 


_ ఇనకులమందు బుట్ట మిథి 
లేశుని పుత్రికం జెట్టబట్టి, కా 
ననమును జుటి చుట్టి, కుల 
ఉం లు 
నారి మృగాశను గోలువెట్టి య 
బ్దిని బలు కట్ట గట్టి పాల . 
దిండిని గొట్టిన జెట్టి రామ! నా 
మనమున నట్టనిల్వC గది 
మంగళరూపున భక్త జీవనా ! 8 


-3 - wer 


_ భక్త జీవన శతకము - 


హలధర! రోహిణీ తనయ! 
హాసమధు(వ రేవతీ సతీ 
లలితముఖాంబుజార్మ! శుభ 
లక్షణ! యోమధు పానమత్త ! నీ 
విలసిత దర్శనంబు మది 
వేమరు గోరెద( జూపవేలరా ? 
కొలుతును ని న్నజసమును 
గోకుల పావన! భక్తజీవనా ! 9g 


మరునకలభ్యలొ త్రిపుర 

మానినుల౯ దమకింప. జేయు నే 
ర్పరితనము౯ సురూ పమును 

భాసిలు బుద్దు(డవౌ భవత్పదాం 
బురుహముల౯ భజింతు నను 

బుత్రుని6 బోలె నిరంతరంబు స 
త్మరుణను గావుమయ్య ! నవ 

* కంధర విగ్రహ! భక్త జీవనా ! 19 


కలుష ఐతాన గాడతర 
కాలబలాహకమా రుతంబవఐ 
విలసిత కల్కిరూపమున 
వేయి విధంబుల భక్తకోటి చే. 
గొలుపులనందు నీదు శుభ 
కోమల పాదయుగంబు భక్తితో 
దల౦తును గావరార! నను 
దానవ నాశన ! భక్త జీవనా ! 11 


* కంధరము = మేఘము. 
మ్‌ 4 జూ క వానో [ద్ద మూర్తి - 


- భక్ష జీవన శతకము - 


క్షాతలి సర్వరత్నములు 
శాస్త్రము చొప్పున నెవ్వందేని సం 
గీత మొనర్పిన౯ గరగు 
కేశవ! తావక చిత్త రత్నేమా 
రీతి గరంగంజేయం6గ వి 
రించికినైనం దరంబుగాదు యా 
చేతకు భక్తి యేతగు కు 
శేశయలోచన ! భక్త జీవనా ! అ 12 


నందకుమార! దైత్యకుల 
నాథగిరీంద్ర శతార! మౌనిసం 
కందనపం౦ంకహార! సుర 
రాజమదోద్దతహార! గోపికా 
బృందఏహార! చక్రధర! 
ప్రేమ సుధాఫలసార! యీ గతి౯ 
దందనలేలరా ? ఏమల 
ధర్మ విచారణ! భక్త జీవనా! 13 


అతుల కృపాసముదు(డ వ 
నంతగుణోత్తరు. డంచు నిన్నునే 
సతతము నమ్మియుందు విర 
సంబునం జూడగ నేల? భక్తసం 
తతి పరిపాలనా బిరుదు 
దప్పగ నెంచితి వేమొ లేక యీ 
గతి నను నేమరిల్లుదువె 
కావక గ్రీగుణ! భక్త జీవనా! 14 


జక = - వానో స్థ మూర్తి - 


- భక్త జీవన శతకము - 


(ధువ సురవైరి డింభకుల * 

తోరపు. గోర్కులం దిర్చినట్టి నీ 
యవిరళ మౌ కృపారసము 

నందగం జూచినంబొందం జేయవే 
సవనఫల ప్రదాయక! ఏ 

చారణ జీయం౭గ నేను నీకు శా 
తవు౯డెనె ? వారు చుట్టములె? 

తండ్రిపి నీకిల భక్త జీవనా! 


పాలన6 జేయవే మును న 

వార కృప౯ఖలు నయ్యజామిళు ౯ 
కాలము జేయువేళందన 

గాదిలి పట్టిని నీదు పేరిట౯ 
దాలిమి6 దూలిపిల్వ; కడు 

దైన్యత నేనిను నెంత వేడిన ౯ 
జాలము సల్పుటేల? మది 

జాలివహింపక భక్త జీవనా! 


మేలనిమర్హ్య జన్మమును. 

మెచ్చిరి కొంద, రి దేటిమేలు? నీ 
లాలన లేక రాజ్య పద 

లాభము గల్లినయాని, నీకృపా 
పాలిత మైన నయ్యుడుత 

పావన మైనదిగాందలంతు ను 
న్మీలితపంకజో దర! య 

మేయ యశోధన! భక్త జీవనా! 


* సురవైరి డింభకుడు = (ప్రహ్లాదుడు. 
-గ్ర - నలా వో 


- భక్త జీవన శతకము - 


ఏక పదంబు మోపి శిల 
నింతినిం జేసెడెవేళ నన్ను గా 
రాకుగనైన దాని కడ 
నావహిలంగ నొనర్చి సీదుప్ర 
త్యేక పదంబు నాపయిని 
నించుక సోంకగ జేసియున్న రా 
మా! కడుధన్యత౯ గనుదు 
మంగళదాయక! భక్తజీవనా ! 18 


కంధథి ఎహార! మౌనిజన 
కంటక సంపార! రత్నహార! శ్రీ 
గంధశరీర! వైరిజన 
కానన శాతకుఠార! భక్టపం 
కాంధిక సూర! భేదరహి 
తా! గిరిధార! దయాపయోధరా ! 
సింధుర దుఃఖహార! తుల 
సీదళ మండిత! భక్త జీవనా! 19 


ఛత్రకిరిట హార నవ 
చందనకుంకుమ పంకదిప్త స 
ద్లాత్రముతోడ పార్యమున 
కం జదళాక్షి తటిల్లతాంగి భూ 
పుత్రికతోడ, సర్వగుణ 
పూతుండు లక్ష్మణు తోడ, నంజనా 
పుత్రునితోడ దర్శనము 
పొందుగ నియ్యవె భక్త జీవనా! 20 


బో ఇ - వానో శ్రద్ద మూర్తి - 


- భక్త జీవన శతకము - 


రమ్ము మదీయ వాంఛలంద్వ 
ర౯ నెరవేర్పంగం గొమ్ము నివు నె 
య్యమ్మున నేనొనర్చు భవ 
దర్చనల౯ సిరితోడం గూడి, పా 
రమ్ము గనంగం జాలని య 
లంకృతి నోప్పెడు మోము. జూపుమా, 
యిమ్ము మనమ్ము సంతసిల 
సీప్పితముల్వెస భక్త జీవనా! 2 


బోనున జిక్కుమూషికము 
బోలె భవన్మహనీయ మాయచే 
నానిన ఘోర సంసరణ 
మందు. దగుల్పడి బాధితుండుగా 
గాని తెజుంగు(6 జూపి నను 
గావవె నిత్యము సీపదాబ్దముల్‌ 
మానసమందు గొల్పెదర 
మా హృదయాధిప! భక్త జీవనా! 21 


తనయ నొసంగ బంగరపు. 

దట్టను నబ్దివరెణ్యుడెప్వితా 
వినయము తోడుత౯ గడిగె, 

వేమరు జానకి సేవ జేయు వే 
నిని ఫణి రాట్బ్పణా[గ్రముల 

_ నేర్పున నృత్యము సల్పెనేఏ, వా 

నిని భవదీయ పాదముల 

నెమ్మి భజింతును భక్త జీవనా! 23 


= = - వాద శ్ధద్ద మూ 


- భక్త జీవన శతకము - 


థన మమకారమంది మది. 
దల్లడిలంగనొనర్ప లక్ష్మి, ్‌ 
జనమమకారమందియు ఏ 


చారము(6జెందగం జేయ మారుండు౯ 
దిన మటు లేమరిల్లక స 
తీసుతులే నిను6 గాచియు౦డ నే 
యనువున నిల్చు చిత్తమర 
య౭౯ ద్రడిమళ౯గని భక్త జీవనా! 24 


వితతమహా ప్రతాప! రఘు 
ఏర! జనోత్తమ భూప! భంజితా 
ద్భుత శివచాప! గోపకుల 
పూజిత దీప! ఏమోహరూప! సీ 
లతను సుదీప్త కౌస్తుభ క 
లాప! ఏదారితభక్తతాప! నీ 
యతులిత కూర్మి జూప సమ 
యంబిదె పావన! భక్త జీవనా! 25 


వనధి సుతా కళత్ర! “ముని 
వాసవ వారిజమిత్ర! ఎశ్వవా 
లన శుభ కార్యపాత్ర! ముర 
రాక్షస జైత్ర! ఏపమోహగాత్ర! పా 
వనతర గోత్ర! పాపమద 
వారణ తోత్ర! ఏశాల నేత్ర! రా 
జనయ కళాపవిత్ర! బుధ 
సత్తమపాలన! భక్త జీవనా! 26 


* మునివాసవ = మునీం[ద 
sy ల్ల - వానో క్టద్ణ మూర్తి - 


- భక్త జీవన శతకము -. 
పారము వేని పాప ఫల 
భారము, దుర్వషయా లవాల కూ 
పారము; * శ్రాద్దదివపరి 
పాలిత సారము ఘోరమైన సం 
సారము సారమంచనిరి ? 
సారసలోచన! యిందునీకృపా 
సారము బొందకుండిన, న 
సారత౦6 జెందదె భక్త జీవనా! 27 


సారము సర్వవేదఫల 
సారము, సూరి జనోత్కరైక మం 
దారము, పాప భూధర శ 
తారము, శ్రీకర దివ్వ యోగసం 
భారము శాశ్వతామృతప 
భాసిత సారము, నీమనోహరా 
కారము రామచ౦ ద్ర నను 
గావగం జూపవె భక్త జీవనా! 28 


ఎవ్వని వేడుదు౯ మదిని 
నెవ్యని నమ్ము భబింతు ? దక్కటం 
చెవ్వని నెంతు ? దైవమని 
యెవ్యనికే నొనరింతు పూజ; లే 
నివ్విధి సీక్చపా రసము 
నించుకనైనను జూపకున్న నో 
కవ్వడి సంగడీండ! తొగ 
కన్నులరాయండ ! భక్త జీవనా! 29 


* శాద్ధదేవ = యముడు. 


-10 - - వానో క్ఞన్ద మూర్తి - 


భక్త జీవన శతకము - 


అంబర వీధి నుండి నిఖి 
లావని పాతము నొందు వారివా 
హాంబువులెల్లC జేరు వరు 
ణాలయము౯ దలపంగ నట్లు చ 
ర్మాంబరముఖ్య దివనివ 
హార్పనలన్నియు నిన్ను చేరవే ! 
కంబుగ దాసి చక్రవర 
కార్ముక ధారణ! భక్త జీవనా! 30 


నీదయ నీదు దర్శనము 
సిమృదుభాషన నాలకించుటల్‌ 
సీదు ప్రియంబునందుటయు 
సినిజపాదసరోరుహార్చనల్‌ 
పేదకు పెన్నిధానము ల 
భించిన రితిగ6 గల్గకుండిన ౯ 
గాదె సిరర్ధకంబు శుభ 
కర్మల యందున భక్త జీవనా! 31 


నే మును జన్మల౯ మనసు 

నిల్పి నిను౯ వినుతింపకుంటచే 
సీమహివెండియు౯ జనన 

మేర్పడ్కె నీపద పంకజంబులం 
దేమరకుండ6 చిత్తము ర 


హింపంగC౮ జేసియు నుద్దరింపవే 
ప్రేమము జూపి దైత్యవన 
భీషణ పావక! భక్త జీవనా! 32 
sis - వానో జ్ఞగద్ద మూర్తి - 


భక జీవన శతకము - 


ఈశ! సురారినాశ! భువ 
నేశ! నిరాశ! పరేశ! తారిత 
క్లేశ! పవిత్ర మౌని జన 
కీలిత సత్రియ పాశ! సూరసం 
కాశ! శుభ ప్రకాశ! వర 
కంధిసుతా పరిశుద్ద చిత్త ప 
దేశ! ఏసీల కేశ! తర 
ణీందువిలోచన భక్త జీవనా! 33 


తల్లి యు6 దండ్రి పీమలక 
తం౦ంబున గొంత, మదంబుచే నవో 
త్పుల్ల సరోజలోచనల 
పాందులకొంత, సుతాలి రాగమం౦ 
దుల్లసమంది కొంత, నమి 
తోన్నత మౌ ద్రవిణార్ద నంబున౯ 
దల్లడమంది కొంత, గత 
దార్హ్యత6 గొంతయు, నాయు వేగగా 
గల్లరి జన్మ ధన్యమగు 
కాలమదెప్పుడు భక్త బీవనా! 34 


పారములేని విశ్వమునC 
బాణులం గొన్ని సృజించి యవ్వల౯ 
దీరని క్షుత్పిపాసల ఏ 
ధింపంగం గామ ముఖారి వర్గముల్‌ 
చేరి స్వకార్యజాలముల. 
జేయ6గ నాటక మాడెదీవు సీ 
నేరుపునెంచ నాతరమె 
నిత్యదయాగుణ! భక్త జీవనా! 35 


-12 - - వానోళ్చప్హ మూర్తి - 


భక్త జీవన శతకము - 


అరుసము గల్లి వీదు చర 
ణాంబుజ సేవలొనర్పకుండి నే 
నిరతము కుక్షిపోషణకు 
సీదుల దాస్యమొనర్చీనందున ౯ 
వరుసగ నాదు జన్మములు 
వ్యర్థములయ్యెను బోవరాగదే 
కరు ౯ దలిర్ప సర్వముని 
కామిత దాయక భక్త జీవనా! 36 


కలుముల రాణి జాయయని 
గాదు జగత్రయ సృష్టి కార్యకో 
శల గురువర్యుండానళిన 
సంభసవుండాత్మ జుండంచు(6గాదు, ని౯ 
గొలుచుట భక్త పాలనమ 
కుంఠింతరా గరసైక వాహినీ 
జలజమటంచు సారసవి 
శాలవిలోచన! భక్త జీవనా! 37 


నరమృగరూప! వైరి శమ 
నా! శమనవ్య గుణాభిరామ! భా 
స్కర శత తేజ! తల్పభుజ 
గా! భుజగాశనపింఛ భూషణా! 
నరసఖ! పాపమేఘపవ 
నా! పవనాత్మజసివితా! సుధా 
కరహరినేత్ర! కీర్తి కన 
కా! కనకాంబర! భక్త జీవనా! 38 


బోవ - వానో జ్ఞ[వ్హ మూర్తి - 


- భక్త జీవన శతకము - 


ప్రియతమ మయ్య నేరికిని 
వీడ నసాధ్యములైన యీషణ 
(త్రయము నెసంగి యుండ, వసు 
ధాసుత, మామకమాత సీత నా 
రయుచు.6 బలాపమందితివి 
రామ! భవత్సృ జితాత్మజుండ నే 
నయివిలపింప నీ హృదయ 
మార్రత జెందదె భక్త బీవనా! 39 


వింటిని గర్భ పర్వముగ 
వేమరు నీచరితంబు, నాశతో 
నుంటిని యెప్పుడైన దయ 
నొందెద వంచని, గోర్కెలూ రగా 
మంటిని, సాటి లేని కడు 
మూర్చుండనై యిపుడైన గావర 
మ్మంటని రామచంద్ర! నను 
నార్హ జనావన! భక్త బీవనా! 40 


బాలు6ండ బుణ్యహినుండ నే 
పారశరఠుండ మదోద్దతుండ దు 
శ్శీలు(డ పాపకార్యచర 
శిఖరుండ౯ విమలాత్మకా! జగ 
త్పాలుండ ఏవు నన్నొకని( 
బాలన జేయంగలేవె? శ్రీరమా 
లోల! శ్రితావనా! కమల 
లోచన! శ్రీగుణ భక్త జీవనా! 41 


Sf - నానో క్టద్ద మూర్తి - 


- భక్త జీవన శతకము - 


అనయము నిన్భజించుటల 
నారయకెల్ల నసత్యమంచు నీ 
మనమున నెంచితే మొ నను 
మన్నన జేయవు ఏశ్వమెల్లెడ౯ 
దనరుచునున్ననీకునిది 
దాగునె యిట్లు పరాకు లేక నా 
వనటను దిర్పరా! కలుష 
వారవినాశన ! భక్తబీవనా ! 42 


కాదనకుండ. బేదయును 
కల్గిన వారలు కల్లువానికే 
లేదనకుండ నిత్తురను 
రీతిని నేర్పడె నీదు చేత, ప్ర 
ప్లోద (థువాదుల౯ గరుణ 
లాలన. జేసియు బీద నౌట నా 
ఏమీందనుపేక్షం జీయుటన 
మీకిది చెల్లునె భక్తజీవనా ! 43 


చతురవిలాసము౯ బరపి 
చంచల నిన్నరి కట్టె నేమొ, దే 
వతతిసపర్య మిచ్చి మది 
వశ్య మొనర్చితి వేమొ, లోకపూ 
జితులగు మోనియో గబల 
సిద్దిని బంధితు౭డైతివేమొ, నా 
గతిగనరావు ! కారణము 
గానను పావన! భక్తజీవనా ! 44 


-15 - RCE 


- భక్త జీవన శతకము - 


యదుకుల బాల! మౌని హృద 
యాంబుజలోల! త్రిలోకపాల! స 
మృ్మదయుతశీల ! కిల్చ్సిష ఏ 
పాటన ఖేల! మదారికాల! శ్రీ 
ప్రదసుగుణాలవాల! మద 
బంభర నీలసుకేశజాల! ని 
ర్శద సుజనానుకూల! ఖల 
మర్దన! పావన! భక్తజీవనా ! 45 


వదనము కంజమంచు, నిడు 
వాలుకనుంగవ6 గల్వలంచు, సిం 
పొదవెడు పాదయుగ్మమరు 
ణోజ్జ్వల పద్మములంచు, గాత్రము౯ 
మృదుల శిరీష సూనమని, 
మెచ్చి నిను౯ వినుతించిరేల? నీ 
మది కడు6గర్మశంబు బుథ 
మానస చందమ; భక్తజీవనా ! 46 


ఎటుల నుతింప మెప్పగునో 
యెట్లు జపింపగ సంతసింతువో 
యెటుల నుతింప బ్రీతియగు 
నెట్టుల ధ్యానము. జేయనొప్పునో 
యెటుల నమస్కరింపమది 
కిందా యెరుంగంగ జాల గల్పనా 
నటన కళాధురీణ ! నిను 
'నమ్మితి బోవవె? భక్తజీవనా ! | 47 


ge వాల మకా 


- భక్త జీవన శతకము - 


భక్తులనేకుల౯ గడుంగృ్భ 
పామతి. బోచితివండ్రు; నమ్మునా 
యుక్తుల సత్వమంచు నను 
నొక్కపుడైన ప్రసన్నమై మహా 
సక్టినిం బాప దర్శనమొ 
సంగిన6 గాని కృపామయాత్మ కా! 
ముక్తి నిధాన! శ్రీ హృదయ 
మోహన! సద్గుణ! భక్తజీవనా ! 48 


వరద! భవత్కపా త్రి దశ 
వాహిని. గల్లెడి లీలల౯ రయుషో 
కృ మౌని జాలిక ఏఐ 
తానము ధ్యానమహీలతావలి ౯ 
సరగున గ్రుచ్చి యోగ బడి 
శంబుల. బట్టి సుఖీంపుచుండ గొ 
క్కెరనగు నాతలంపు కృత 
కృత్వతం జెందునె భక్తజీవనా ! 49 


పట్టెడు కూటికై వివిధ 

బాధల. జెంది, భవత్పదంబుల ౯ 
గట్టిగ నమ్మకే ధనవి 

-కారమచాంధుల సేవంజేసి'బల్‌ 

రట్టడిం జెందు వారిగని 

త్రాసముC జెందుచునుందు. దేవ నా 
కట్టి విధంబు దూరమగు 

నట్టులొనర్పవె భక్తజీవనా ! 50 


a7 వాకా రసన 


- భక్త జీవన శతకము - 


సీ కనుదమ్ములక౯ వెడలు 

నిర్మలమో కరుణామరంద మ 
స్టోక ముదంబు బెంపాదఏి 

తుష్టగ మామక చిత్త బంభరం 
బాకలిం బాయ? గోలునటు 

లాదరణంబున౯ జేయవే సురా 
నీక నుతాంఘ్రి పద్మ! నవ 

నీరద విగ్రహ! భక్తజీవనా ! 


భక్త జనోత్కరో (గతర 

పంకఫణీశవిపా టనోద్దతా 
సక్త సుపర్ణ! విక్రమ వి 

శాల! కరోర గుణాతిరేక సం 
యుక్త మదారికానన *మ 

యూఖ రసజ్ఞ! పవిత్ర పాలనో 
ద్యుక్త రమావరా! కరుణ 

తో ననుగావుము భక్తజీవనా ! 


పాపవినాశన౦ బొనరు 

పక రఘు రాము6డ వయ్యు నీవయో 
ధ్యాపురి నేలు కాలమున, 

దావక సేవలొనర్శి భక్తిచే 
సీపరితోషమే తమకు 

సిర్మల మోక్షమటంచు నెంచు వా 
రీపుడమి౯ పునర్ణనన 

మేవిధి గాంతురు భక్తజీవనా ! 

మయూఖరసజ్ఞ = అగ్ని 

- భక్త జీవన శతకము - 


అనిలజు చేత ముద్రిక ధ 
రాత్మజ కంపుటయుున్‌ విరోధుల ౯ 
హననమొనర్పకుండియెర 
యంబున రాజ్య పదంబు పట్టమా 
యినజానకు౯ సం తయన 
కేపునం గట్టుటెలుంగ కజ్ఞులె 
ల్లను నరుండంచు. బల్కుదురు 
రాముండవొనిను భక్తజీవనా ! 54 


వెరి విదారణంబొనరు 
ప౯ శర చక్రము లంపునా(డె యీ 
థారణి తల్లడిల్లెనట 
తావక కోపము గాక యద్ది ని 
స్పారతరా యుధ ప్రకర 
శక్తియె? త్వత్రుధ నించుకైన నా 
ఘోర తరాఘమం దనిపి 
కూలగం జేయవె భక్తజీవనా ! 55 


ఎన్నడు విందు వో మనవి 
నెన్నండు నాపయి ప్రేమ కల్లునో 
యున్నండు నిన్ను జూతునని 
యేను నిరీక్షణ బుద్ది నుండి నా 
కన్నులుగా చెగాయలు ఏ 
కాసిత నిర్మల పంకజాక్ష! యా 
పన్నుండ నన్నుంగావర! కృ 
పామతి పావనకః భక్తజీవనా!! 56 


- గట లా. - వానో క్ఞద్ధ మూర్తి - 


- భక్త జీవన శతకము - 


సరసిజసూతి శ్వేతు6 డని, 
శర్వుండు కాలగళుండటంచు శ్రీ 
హరి ఘనసిలవర్జుండని 
యందు రదెందులకన్న ? భక్తపా 
పరహిత కార్యమందున న 
పారము నీవు శివుండు స్వల్పము€, 
దురితవహంబొనర్చుటను 
దోచెడి నీలిమ భక్తజీవనా ! 57 


సీ పద పంకజంబులను 
నిండిన భక్తి ని గొల్తు నీవె నా 
ప్రాపగు బాంధవుం౦డవని 
పాయక యెంతు, భజింతు సీవె సం 
తాపము. బాపు వాడవని, 
తావక నామమె సంస్మరింతు, నా 
పాపములన్‌ హరింప6గదిె 
పంకజలోచన ! భక్తజీవనా ! 58 


పన్నగ రాజతల్ప ! శిశు 
పాలమదాపహ! లోక రక్షణో 
ర్భిన్నదయా ౦బుజాత! బల 
భేది ముఖామరవంద్య, దివ్యసం 
పన్న గుణాతిరేక! భవ 
బంధ విమోచన! పీమ మీర నా 
విన్నపమాలకించి నను 
వేగమె (బోవుము భక్తజీవనా ! “59 


-20 - న్‌ వానో జ్ఞ్రన్ద్ల మూర్తి - 


- భక్త జీవన శతకము - 


రామ! గుణాభిరామ! రఘు 
రామ! మనోహర సీమ! మానినీ 
కామ! మునీంద్ర సథదయ 
కంధి నిరంజన సోమ! యంచునే 
నేమరకే నిరంతరము 
నే పగు భక్తిని నీదు దివ్య మౌ 
నామమునే దలంచు మది 
నాకొన గూర్చవె? భక్తజీవనా ! 60 


కాయము నిల్చు నంతదను 
క౯నిను6 బస్తుతిం జేయుచుందునే 
బాయకనాదు [ప్రాణముల 
బాసెడి వేళ భరింపరాని వొ 
నాయమ బాధల౯ బడి స్పృ 
హల్టెడి పోవు నొయేమొ కావగా 
సీయదె భారమౌ విమల 
నీరజ లోచన! భక్టజీవనా ! 61 


కాదన బోకు దీన జన 
కల్ప రుహంబగు నీ యశోన్నతి౯, 
రాదనబోకు భాగవత 
రక్షయొనర్చిన నాటి సీ కృప౯ 
లే దనబోకు దాసతతి 
లేముల బాపెడు దివ్యశక్తి సీ 
పాదయుగంబె దిక్కనుచుC 
బాయక నమ్మితి భక్తజీవనా ! 62 


7 - - వానో క్థ్రద్ద మూర్తి - 


_. భక్త జీవన శతకము - 


మేలగు భక్తి చే నినున 
మేయ దయాకర! రామచంద్ర! గో 
పాల! సువర్ణ చేల! ముని 
బాంధవ! కృష్ణ! మురారి! గోపికా 
లోల! జనార్ధనా! యనుచు 
లోలుభులె స్మరియించు వారిని౯ 
కాలుండు తేటి చూచునె యె 
గాదిగనైనను భక్తజీవనా ! 63 


దుర్విషయం౦బుల౯ దపిలి 
తుష్టియొకింతయులేక యెల్లిడ౯ 
బర్విడుచుండు నామనసు 
బట్టినిను౯ బొ గడంగ6 చాలనో 
సర్వమయా ! దయా పరవ 
శంబున నాదు విలోకనాళికి ౯ 
బర్వముగా6 గం గన్సడి య 
భాగ్యత టిర్పవె భక్తజీవనా ! 64 


పలువల చెల్మి( బూని యతి 
పాపపు బుద్ది, నోకప్పుడైైనని ౯ 
దలపక్క, నీపదాబ్దయుగ 
దాస్యమొనర్పక, సిదు దాసుల౯ 
గొలువక, కాలమిప్ప గిది 
గోల్పడి నేటికి నిన్నే నమ్మతి౯ 
గలుగునె నీ కృపారసము 
కంధి సుతావర! భక్తబీవనా ! 65 


-22 = న ఈక 


- భక్త జీవన శతకము - 


పరిణయవేళ సిగ్గున భ 
వత్సముఖానత శీర్ష జానకీ 
తరుణి యురస్ధ దివ్వమణి 
దర్పణమందున. దోంవి యామెను౯ 
పరవశమందజేసినటు 
భావమణి౯ వెలుగొంది నన్నుసి 
కరుణకు6 బాత్రు6 జేయ గదె 
కామితదాయక! భక్తజీవనా ! 66 


హితమిత సౌమ్య భాష! దను 
జేశ్వర వంశపయోధిశోష! పం 
డితజన పోష! భక్త జన 
*డింబ తుషార ఏనాశపూష! శ్రీ 
యుత రమణీయ వేష! వర 
యోగి జనావనతోష! పాలనా 
చతురమనీష! నిన్ను మది 
సన్నుతి. జేసెద భక్తజీవనా ! 67 


నెజితనమంది నీ విమల 
నిర్గుణ తత్వము పొందు లభ్యమె 
త్తటీకగు నంతదాక మది. 
దావక సుందర మూర్తి పూజలే 
మరక సదా పపిత్రతర 
మానసతం బొనరింపుచుందు నే 
గణివున గంజియైన సుధ 
గా మది దోపదె భక్తజీవనా ! 68 


*డింబ = భయము 


DG - వానో జ్ఞన్ద మూర్తి 


- భక్త జీవన శతకము - 


కుడి యెడమల్‌ రవంతయును 
గూడ నెయుంగక యుంట మేలు, నే 
ర్పడర వివేకియై యహార 
హంబి నిను౯ దెలియంగ మేలు, యీ 
నడుగతియైన జన్మమును 
నాకొనం గూర్చియు నిట్లు రెంటికి౯ 
జెడిన త్రిశంకు నాకమటు 
జేసితి వేలొకొ భక్తజీవనా ! 69 


అంతములేని రూపుండ వ 
యాచిత కామిత దాత, వాదివము 
ధ్యాంత గుణత్రయేతరు6డ, 
వో నిను నామది బస్తుతింప నా 
వంతయు నాపయు౯ గరుణ 
నావహిలంగనోనర్ప వైభవం 
బంతయు వ్యర్ధ మౌని తమ 
కార్త జనావన! భక్తజీవనా ! 70 


తిన్నని కృష్ణ జన్మమున 
దేవసుమంబగు పారి భద్రమా 
యన్నులమన్న సత్య తన 
కద్ది ఘటిల్లక కాల6ందన్నగా 
మన్నన. జేసి, నేను పలు 
మారిటు వేడిన బోవవేలరా! 
తన్నునకన్న ఏన్నపము 
తక్కువ యయ్యెనే. భక్తజీవనా ! 71 


-24 - వ 


- భర్ష జీవన శతకము - 


నగుమొగ ముంచుకంతయు గ 
నంబడ జేయుదువంచు. గోర్మెవేం 
బగలును రేలు నిన్న మిత 
భక్తి భజించితింగానరావు నా 
వగపు రవంత నీ శ్రవణ 
వల్లరులందున నంటదేమొ యీ 
బిగువది యేలరా! కుసుమ 
పేశల! మోహన ! భక్తజీవనా ! 72 


శరణను వారి బోతునని 
చాటి జగంబుల దీన రక్షణా 
భరణముగా 6(గంగంకణము 
పాణితలంబునం దాల్చి నన్ను నీ 
కరణి నుపేక్షంజేయం౭గను 
గౌరవ మిట్లని చాటకుందునే 
కరుణను జూడు మారజన 
కా! నరకాంతక! భక్తబీవనా ! 73 


గొప్పతనంపు వాడవని 
కొల్చితినిట్లు నిరాదరింతువం 
చెప్పుడయుం౦గ నుస్స్ఫురసి 
యే విలపింప దదీయ పాపముల్‌ 
దప్పునొ తాకునో తెలియ 
దా? సకలంబునెజుంగ వా6ండవే 
యిప్పటికైన నన్ను దయ 
నేలర! పావన! భక్తజీవనా ! 74 


-25 - Fg oO 


- భక్త జీవన శతకము - 
* ఆనక దుందుభి౯ సుతు6డ 
వై యలరించి, యశోద పెంపగా 
దేనుగణంబు నేలుచును, 
దీరతంగాళియుందోలి, గోపికా 
మానస వల్లభుండవయి, 
మామను గంసు వధించినట్టి ప 
ద్మానన బ్రోవరా! సురవ 
రార్చిత! మోహన! భక్తజీవనా ! 2 


లోక గురుండవై, సుజన 
లోక హితాస్పద కార్య లక్ష్యతా 
లోకివియై, త్రయీ భువన 
రోచనుండై, విరతేచ్చనుండు న 
స్త్ఫోక గుణాడ్యు ! శాంతి యుత! 
శోభన రూపక! జున్మతారకా ! 
సీకెదె వందనం బమల 
నిత్యనిరంజున ! భక్తజీవనా ! 76 


యోగిని గాను నేను మరి 
యోగ రహస్యమయుంగనించుక౯ 
భోగమె కోరునామనసు 
భోగము యోగము నొక్కవోట సం 
యోగము నందు నే తమము 
నుజ్వల తేజము నొక్కటౌ నె యీ 
భోగము వీడి యో గమును 
బొందగ జేయుము భక్తజీవనా ! 77 


* ఆనక దుందుభి = వసుదేవుడు 
-26 - Spo 


- భర్ష జీవన శతకము - 


లోకము సర్వము౯ తమకు 
లోబడి యుండెను నేను సైతము౯ 
మీకు వశుండనయ్యు మది 
మీపయి నిల్వ కనాది యౌచు బ 
ల్లాకితనంబున౯ దిరుగ 
లాగిత్వదీయ పదాంబుజంబులం 
దేకము జేసితి౯ గొనుము 
యయ దెకానుక భక్తజీవనా ! 78 


బాలుడ దీనుండ౯, విగత 
భాగ్యుండ, మూఢుండ, దిక్కులేని కా 
కోలము కావు కావు మని 
కూయిడు రీతిగ నిన్నె వేడితి౯ 
యేలెదవంచు నమ్ముకొని 
యేలర జాలిని బూనవైతివే ? 
తాలిమి దూరమయ్యెని(కం 
దాళగ జాలర భక్తబీవనా ! 79 


పిట్టకుం జెట్టు, తీవకును 
బిట్టగు పందిరి, గాలిదిండికి౯ 
బుట్టయుం6 దమ్మికి౯ జలము, 
పొట్టకు బట్టెడు కూడు, భక్తిచే 
నెట్టన నమ్ము దాసులకు 
నీకృప గాక మరేది దిక్కటం 
చిట్టుల నిన్ను వేడితి గ 
జేశ్వర పాలన! భక్తజీవనా ! 80 


Hee - వాన శ్ఞద్ద మూర్తి -- 


- భక్త జీవన శతకము - 
దండము రామచంద్ర! భవ 
తారక నామ! యభీష్ణ దాయకా ! 
దండము కీర్తి సాంద్ర! సుర 
తాపనివారక! లోకనాయకా! 
దండము జానకీంద్ర! నృప 
తల్లజ! దినే జనార్తి పోరకా ! 
దండము నీకుపేంద్ర! వర 
ధర్మ విచారణ! భక్తజీవనా ! 81 


* శ్రీవరుండై జగత్రయము 
సృష్టినొనర్పుచు. నింది రేశు6డై 
బోవుచు. వాని వెండియును 
భూత గణాధిపుండై హరించుచుం 
బావన మూర్తియై కడు శు 
భక్రియ నొప్పెడు నీవు దక్కదీ 
నావన కార్యధుర్య బిరు 
దార్జులింకెవ్వరు ? భక్తజీవనా ! 82 


ఎల్లిడ వ్యాపకుండవని 
యెంచి నిను౯ గని సీతలంకలో 
దల్లడ మందియు౯ మదిని 
థైర్యముచే మరణింపకుండె నీ 
చల్లని మోముగ న్లొనక 
సర్వమయా ! యెటుతాపమారు? నా 
యుల్లము పల్లఐంపగ ద 
యోన్నతి. జూపుము భక్తజీవనా ! 83 
(శ్రీ = సరస్వతి 


22g: - వానో స్థద్ద మూర్తి - 


భక్త జీవన శతకము - 
జలఘట భిన్న రంధ్రమున 
జారెడు బిందువులట్లు నిత్యము ౯ 
దలంగుచు మల్ల మల్లన వృ 
ధాయగు చున్నది యాయువెంత ని౯ 
దలచిన గాని నీ కరుణ 
దాసునిగా నను నెంచి బ్రోవవే 
విలసిత రూప! భూభరణ ! 
వేంకట నాయక! భక్తజీవనా ! 84 


నిరతము రామ రామయని 
నిన్ను మనంబున జింతజేయంగా 
దురితము వెల్లు గన్లొనినం . 
దోరపు6 జీకటులట్లు దూరము౯ 
బరువిడునంచు. బెద్దలను 
పల్కుల నమ్మి యపారభక్రిచే 
స్మరణము. జేయు చుంటి నిను 
సప్తగిరీశ్వర! భక్తజీవనా ! 85 


తరణికులేశ! సర్వవర 
దా! వరదాన మహా ప్రవీణ! భూ 
ధర సమదీర! జ్ఞాన భరి 
తా! భరతా(గజ ! దేవ దేవ! సం 
గరతలవీర! పక్షితురం 
గా! *తురగార్తి దవానలాబ్ద! భా 
స్వరతర దివ్యపాదవన 
జా! వనజాంబక! భక్తజీవనా ! 86 


*త్రురగ = పృాదయ 


_29 _ —_ వాడో శ్థన్ద మునొల్తా 


- భక్త జీవన శతకము - 


కలగను వేళనైన నిను 
గాంతునటంచు౯ దలంప లోకమం 
దలి ఏవిధంపు గృత్యములె 
దర్శనమౌటయె గాని, పీదుస 
ద్విలసిత మోపానాక్ళతి మ 
దింబొడం గట్ట దదేమి పాపమో 
తలయంగరాదు నీవిమల 
దర్శనమియ్యవె భక్తజీవనా ! 87 


ఎ౦దర. బాపుల౯ కరుణ 
నేలవు సత్కప దుఃఖితాత్ములిం 
కెందథి. బోవవో సరసి 
జేక్షణ! పరల యందు నీకు నే 
బొందని భారమైతినె ? త 
పోజునసేవిత ! నాదు వాంఛలా 
యందని పండ్ల కాశపడి 
నట్టులనయ్యెనె ! భక్తజీవనా ! 88 


అమరులవీ టినైన నిట 
లాక్షునివాసమునైన, దివ్యమౌ 
కమలజు లోకమైన సిత 
కంజవిలోచను సద్మమైన, నా 
దుమనమునందు. గోర భవ 
దుఃఖహరంబగు నీదు దర్శనం 
బమితదయాకరా !! యొస6గ 
నాత్మ దలంచెద భక్తజీవనా ! 89 


-30 - ఇన. త 


- భక్త జీవన శతకము - 


వారణ యూధ నాధ భయ 
వారణ వారణ కార్య ర్రంశలా! 

*నారదనీల ! పాప శిఖ 
నారద! నారదమౌని వందితా! 

నీరజనాభ! భక్త జన 
నీరజ నీరజ మిత్ర సన్నిభా! 

**తారక హార తామరస 

తారక! తారక! భక్తబీవనా ! 90 


నను6 గరుణించినంతట న 
నాథశరణ్య! పవిత్ర కీర్తి కుం 
గునె? భువనాధి పత్యమిల 
గోల్పడునే ? నునుసోయగంబు పా 
రునే? నవసద్విలాసములు 
లుంఠితమౌనె ఇ యగౌరవంబు నీ 
కొదవునె? సంపదల్విరతి 
నొందునె? శ్రీవర! భక్తజీవనా ! 91 


నయగుణశీల ! ఘోరమగు 
నాదురితంబును బాపగా. గృపా 
మయు.6డవు నీవె చాలుదని 
మానక నేమొర వెట్టుచుండ నే 
మియు నెణుగంగ నట్లు ఏర 
మించిన దికెవరయ్య ! యింత ని 
రయతగునా? మదీయ హృది 
తాపము బాపుము భక్తజీవనా ! 92 
*నారద = మేఘము *తారక = కన్ను ముత్యము 

- భక్త జీవన శతకము - 


ఎచ్చట నుంటివో యెజు6గ 
సీశ్వరలోకమొ, ధాతృవాసమో, 
ముచ్చటం గొల్పు ఏష్టుపుర 
మో, బలి సద్మమొ, దేవ రాజ్యమో, 
సచ్చరితాత్మ! నామొర ప్ర 
సారితమై శవణంబులం దోగి౯ 
జొచ్చెనో లేదో నన్నుందయం. 
జూడవదేటికి భక్తబీవనా ! 93౩ 


పాలును నేయి చక్కెరల 
పాయస మొల్లవు, బోయ ముద్దరాల్‌ 
మేలిమి. జూచి యెంగిలిని 
మెచ్చి భుబించితి వేమొ యౌరసీ 
లీల లెజటుంగ శక్యమె! భ 
ల్టీ సుగుణాధ్యుండఏవు యీపరా 
కేలర? యేలరా! కరుణ 
నెంచి మనంబున భక్తజీవనా ! 94 


రక్షకుండంచు నవ్య మణి 
రాటబిఐ రాజిత నిఖ్యదాయకా 
ధ్యక్షము దైత్యరాజపుర 
తారము, లంకను వీడి నీకృపా 
భిక్షను గోరి కొల్వంగ ఏ 
భీషణుండార్తి నిం జేరె సేవకో 
పేక్షకుండంచు నిన్నెలు గ 
బెట్టునె పాదము భక్తజీవనా ! 95 


I - వానా క్ఞగన్ద మూర్తి - 


_ భక్త జీవన శతకము - 


రాజకిరీట దివ్యమణి 
రాజవిశుద్దమయూఖ కాండనీ 
రాజితపాద పంకజవి 
రాజిత రాజబిడొజు6 డానలు౦ 
డోజ యొకింతలేక విభ 
వోన్నతిం బాసి చరించె సీదయా 
తేజము దప్పికాదె జగ 
తీపరిపాలక! భక్తజీవనా ! 96 


భాసుర పంకజోదర! స 
భాభవనం౦ంబున నంబరంబుదు 
శ్వాసను. డీడ్వ (ద్రొపది ఏ 
శాలవిలోచన నిగ్గతామృతా 
భాసముఖాబ్దయై నిను గృ 
పామతి. బ్రోతువటంచు. బిల్వ గృ 
ష్టా సదయాక్షయాంశుక మొ 
సంగియు [బోవవె భక్తబీవనా ! 97 


శరణను వారి బోతువు ప్ర 
శాంతమనస్కుండ వాది దేవ! య 
ధ్వరఫలదాయకుండవు ని 
వారిత భక్త భయుండవౌ భవ 
చ్చరణ సరోరుహంబులకు 
సాగిలి మొక్కెడు నాదు శీర్షమె 
వ్వరికి నమస్కరింపనటు 
వాంఛను దీర్పవె భక్తజీవనా ! 98 


299 జ - వానా జ్ఞన్ల మూర్తి - 


- భక్త జీవన శతకము - 


పన్నగ కిన్న రామర స 
పర్యల నొందెడి పీవు మన్ననో 
త్పన్నము చంపకోత్పల శ 
తంబగు మాలిక దాల్చి ప్రేమతో 
కన్నకుమారు రితి నను 
గావుము నిర్ణయ తోడ జూడకా 
పన్ను6ండ మంద భాగ్యుండ కృ 
పాభరితాత్మక! భక్తజీవనా ! 99 


మంగళ మిందిరేశ! జయ 
మంగళ ముజ్జ్వల చక్రధారణా ! 
మంగళ మంబు జూక్ష! శుభ 
మంగళ మీశ్వరా ! నిరత 
మంగళ మార్త జనావనా ! హరే 
మంగళ మీశ్వరా నిరత 
మంగళ దాయక! భక్తబీవనా ! 100 


ఇది 
శ్రీరామ చంద్ర శారదాంబా కరుణా కటాక్ష భవిత కవితోచ్చారణ పాత్ర 
కాశ్ళపగ్‌ో త్ర కువిందకులపయః పారావార రాకాసుధాకర వాసామల 
యార్య చంగమాంబా గర్భశుక్తి ముక్తాఫల కృష్ణమూర్తి నామధేయ కవి 
విరచిత 
భక్తజీవన శతకము సమాప్తము. 


(శి కృష్ణార్భణము 

- భక్త జీవన శతకము - 


శీ వేంకటేశ్వర దండకము 


జయ జయ వకుళా సుతా! భవ్యయోగాన్వితా దివ్వ భోగాన్వితా ! 
శేషశెలా(గమాణిక్య ! గోపీ మనోల్లాస కృద్రాగ రాసిక్య ! పద్మావతీ చిత్త 
మందార సార్శజ్ల! సమ్మో దితపస్రాజ్ఞ! దేవాది దేవా! మవాప్రాభవా! దేవ! 
ఆలోకనావ్యక్త సన్నిత్వ కల్యాణ సౌభాగ్యము౯ నొందుచు౯ మెచ్చుచుం దీవు. 
ఆలోకనావ్యక్ష వూయోన్వితంబైన యౌ విశ్వకళ్యాణ 
సౌభాగ్యమున్నిచ్చుచుందీవు. నిలీల చేగల్లు మాయారహస్వంబు నేలీల 
నెవ్వారునుంగాని వృద్దింపగా లేరు. దివ్వ ప్రభావా! నను౯ గావరావా ! మహాదేవము 
ఖ్యార్చితా! షణం సంకీర్తితా | స్వర్ణ శృంగ (పభా భాస దివ్యాలయా | 
సర్వలోకా భయా [వవ వూదిక్కు వల్మీకవాసా .తువో (శ్రీనివాసా | 
లసద్వేంకటా(దీ మహోద్యాన నింబాము ఖర్జూర [శ్రీ గంథ మందార పున్నాగ 
(దావాది ఛాయా విహారీ | జగస్తుత్య్వశౌరీ | సువర్ణాబ్ద కాసా రతీరేందిరా 
పూజితా ! దర్శనార్జ్హాగత స్త్ర ముఖ స్మేర చాందీ ప్రభారాజి నీరాజితా ! 
చం(ద్రచూడ ప్రియా ! సర్వలోకాలయా ! అంజనా పర్వ తా(గంబునందెన్ని యో 
వాహినుల్లల్లు తత్తీర విస్తారమౌ నైకత ద్వీప భాగంబుల౯ మంగతాయారుగారైన 
దేవేరితో గూడి వాహ్వాళినోలాడు కోనేటి రాయా ! వచోనర్మ భావోల్పణా 
నందితాత్మీయజాయా! మహాలక్ష్మి చే సేవల౯ బొందుచు౯ నీవు పద్మావతి౯ 
బెండ్రియాడంగ (ద్రవ్వ్యార్దిపై యాకుబేరా (శ్రితుండైతివే యేమినీ లీల యో 
వెంకటేశా! రమేశుండవె రాజరాజ౯ మహౌొత్సుక్య బహోత్సవారాధితా! 
భక్తసమ్మోదితా ! అన్న మాచార్య సంకీర్తితానేక గేయావళీ హారము౯ గొన్న 


నీదా యశసా రభంబెల్లలో కంబు ల౯ నిండగ౯ వెంకటేశా ఖ్యతో వెల్లు చున్నావు 


-35 - - వానో కష్ణ మూర్తి - 


- భక్త జీవన శతకము - 
దేవా! భవచ్చిత్ర చారి(తముల్‌ జూడ వూయావిచి త్రీ కృతంబెౌ 


మహాశేషపర్యంక!'  యోవైనతేయాంక! కైరాత వేషంబుతో నీవు పద్మావః 
జూచి యాకాంత రువ్వించు రాల్నీదుకా యంబు గాయంబుజేయంగ నీయ. 
మౌరూపు యామారుతూపె తదీయాంబుజాత్షీ మనం బెంతయోమా 
రానట్ల గాయంబు గాజేసె నీకు౯ మరి౯ నీదు కాంతాళికి౯ మధ్వ కండ 
మధ్యస్థ మేలయ్య? నీవే యనేకాంగజ వ్రాత సౌందర్యుడై యుండ నిచర్య౭ 
నీదు భావంబులత్యద్భుతంబుల్‌ యిక౯ జాలు నీవర్షనల్‌ వర్లనాతి 
నిన్యర్ణనంజేయ నీకాలమే చాలదయ్యా! నినున్‌ వర్ణన ల్‌చీయ (బ్రహ్మద 
చాలరయ్యా! నిను౯ వృర్ణన౯ చేయ నీజ్ఞానమే చాలదయ్యా నిను౯ వర్ధన౯చే 


నీ విద్యయే చాలదయ్యా ! నమస్తే నమస్తే నమస్తే నమః. 


(శ్‌ కృళ్ణూర్పు ణము 


న ఎఎరాఖ ప్‌ - 

